



# **KUNSILL LOKALI IR-RABAT (MALTA)**

## **RAPPORT AMMINISTRATTIV 2012**

Imħejji

**Mis- Sindku Alexander Craus**

**u**

**Mis-Segretarju Eżekuttiv Orietta Masini Cardona**

**It-Tnejn 7 ta' Jannar 2013**

## **INTRODUZZJONI MIS-SINDKU**

Dan ir-rapport ser ikun l-aħħar wiehed li ser jigi preżentat għal din il-legislatura. Dan minhabba l-fatt li t-terminu ta' governanza lokali ser jigi fi tmiemu fit-8 ta' Marzu 2013. Niehu l-okkażjoni biex niringrazzja lill-kunsilliera kollha li lkoll taw s-sehem tagħhom biex illum qed inwasslu fi tmiemha legislatura li kienet waħda tajba hafna meta wiehed jara l-ammont kbir ta' xogħol li wettaqna għal ġid tar-residenti Rabtin.

Illum ir-Rabat ibbenefika minn numru ta' toroq li tlestew tul dawn l-aħħar erba snin pero b'mod parikolari f'din sena li kienet oħra ta' suċċess għalina l-kunsilliera. Hidmietna reggħet għal darb'oħra iffukat fuq l-investment kapitali u għalhekk hdimna bla head fil-qasam infrastrutturali u komplejna nżidu mal-ammont kbir ta' toroq li tlestew din is-sena. Hdimna fil-qasam edukattiv, hdimna fil-qasam tal-anzjani, hdimna fil-qasam tar-restawr, hdimna fil-qasam agrikolu, hdimna fil-qasam tal-persuni bi bzonnijiet differenti, hdimna fil-qasam kulturali u židna l-effiċjenza tagħna biex nagħqudu l-htigijiet tar-residenti.

Bħala Sindku għal dawn l-aħħar hames snin nuri l-apprezzament tiegħi lejn il-haddiema tal-Kunsill li lkoll hadmu mingħajr pretensjonijiet ta' xejn u dejjem urew professjonailta' f'dak kollu li għamlu. Lis-Segretarju Eżekuttiv tad-disponabilita' li dejjem kellha u lilkom ir-residenti kollha li dejjem irrispettajtuni. Din hi okkażjoni oħra li nixtieq insellmilkom, peress li dawn huma l-aħħar xahrejn tiegħi bħala Sindku tagħkom peress li għall-elezzjonijiet tal-Kunsilli Lokali mhux ha nerga nikkontesta. Inhoss li tajt dak kollu li stajt u għamilt hilti kollha biex nara progress fil-lokalita tagħna.

**Alexander Craus**  
**Sindku**

### **ATTENDENZA**

B'kollox il-Kunsill iltqa` 15 -il darba u hu ta' sodisfazzjon li l-maġġoranza tal-kunsilliera attendew għal dawn l-laqgħat tal-Kunsill fejn flimkien hdimna u organizzajna diversi affarijiet għall-ġid tal-komunita` Rabtija. Fil-laqgħa tal-Kunsill F40, li saret fit-8 ta' Marzu 2012, is-Sindku qara r-riżenja tal-Kunsillier Frans Chircop u minfloku ġiet eletta il-Kunsillier Odette Manicaró.

ISEM	ATTENDA	SKUZAT	ASSENTI
Alexander Craus	15	0	
Doris Coleiro	14	1	
P.P. Azzopardi	15	0	
Antoine Borg	12	3	
Nazju Cassar	13	2	
Frans Chircop	2	1	
Paul Grech	11	4	
Rudolf Grima	10	5	
Odette Manicaró	10	1	
Dr. Robert Micallef	15	0	

## **PROĠETTI INFRASTRUTTURALI**

Il-Bidu tas-sena 2012 kien wieħed impenjattiv peress li f'Jannar beda ix-xogħol fuq Triq San Martin. Bhal ma sar f'toroq oħra hawn ukoll bdilna s-servizzi kollha, xogħol li elimina darba għal dejjem problemi ta' għarar ta' ilma fil-kantini tad-djar tar-residenti ta' din it-triq. Din it-triq giet ippavimentata ukoll mil-ġdid. Din giet tiswa €20,910.

Triq oħra li lestejna kienet Triq Indri Borg, triq li hadet aktar zmien minn dak ippjanat pero triq li illum tista titqies bħala waħda mill-isbaħ toroq li għandna. Hawn ukoll biddilna s-servizzi kollha u sar pavimentar ġdid. Din it-triq giet tiswa €76,165

F'din is-sena ridna nlestu ż-żona kollha t'Gheriexem. Din hi zona li kienet ila mitluqa erbgħin sena. Kellha diversi problem. Hofer kullimkien, problema ta' pressa baxxa tal-ilma u problemi ta' dranaġġ. Ir-residenti f'din iż-żona kienu ilhom jilmentaw is-snin dwar is-sitwazzjoni tat-triq tagħhom. Għal Ġunju inbeda x-xogħol u bqajna sejr in sa nofs Settembru. Xogħol intens li sarraf f'toroq ġodda u li illum holqu ambjent mill-isbaħ f'waħda miż-żoni storiċi tar-Rabat. Din iż-żona giet tiswa €93,189

Triq oħra li lestejna kienet triq Ghobbejra. Triq li giet tiswa €29,240 Triq li tmiss ma Vjal il-Haddiem, sewwa sew il-parti ta' Vjal il-Haddiem li ha tkun lesta fil-bidu tas-sena 2013. Hawn ta' min isemmi r-rebħa li għamel il-Kunsill Lokali tar-Rabat biex ipperswada lil gvern biex issir Triq Had-Dingli u Triq Vjal il-Haddiem. Insistejna li hawn jinbidlu s-servizzi kollha speċjalment is-sistema tad-dranaġġ. Infatti ta' min isemmi li x-xogħolijiet f'din it-triq huma fi stat avvanzat hafna u issa jonqos l-aħħar xogħolijiet qabel ma jingħata t-tarmak.

Fis-sena 2012 hdimna biex Triq u Vjal Santu Wistin jitlesta x-xogħol ta' pavimentar bil-lava. Wara laqgħat twal mar-residenti ta' dawn it-toroq inbeda x-xogħol u illum għandna żewġ toroq oħra fil-qalba tar-Rabat. Wara li sar l-paviment ġdid bil-lava fi Triq u Vjal Santu Wistin komplejna ninsistu biex fi Triq Santu Wistin ikun hemm dawl ġdid. Hawn għamilna fanali ornamentali b'bozoz li jikkunsmaw anqas elettriku.

Triq oħra li hdimna fuqha kienet dik ta' tas-Salib fejn hawn lestejna t-Tieni Fazi tat-Triq li kienet tkopri t-tela kollha u nibqgħu sejr in sa fejn id-djar. Hawn biddilna main tal-ilma u għamilna bankini ġodda. Naddafna l-culvert li kien mal-ġenb tat-triq u għamilna barriers bħala protezzjoni għas-sewwieqa. Triq li giet tiswa €53,224

Hdimna hafna mal-bdiewa u tajna ammont sostanzjali ta' konkos. Dan ghamilnieh biex nirrangaw trejqat fil-kampanja. Irrangajna numru ta' pontijiet li jghaddu minn fuqhom il-bdiewa. Dan billi biddilna l-planki tal-konkos. Tellajna numru sostanzjali ta' hitan tas-sejjeġh li uhud minnhom waqgħu bil-maltemp u ohrajn b'vandalizmu. Dan ghamilnieh fiż-żona rurali tagħna. L-akbar nefqa pero kienet fl-ogħti ta' konkos lil bdiewa tagħna. L-akbar ammont imur fiż-żona ta' Wied l-Isqof, tat-Tarġa, l-Imtahleb, tas-Salib, tas-Sirena l-Bahrija u żoni oħra li minnhom ibbenefikaw il-bdiewa tagħna. Nefqa f'konkos ta' madwar €37,742

Hidma oħra kbira li nbdiet u ha titkompla fis-sena 2013 kienet dik li qed titwettaq fiż-żona tal-Flats t'Għajn Qajjet sewwa sew madwar il-Block D. Hawn il-kunsill qed jibdel il-madum kollu, ha ninstallaw 12 –il arblu ġdid, bankijiet ġodda, railings u puġġamani u bins biex neliminaw il-hmieġ, zieda fil-parkeġġi u thawwil ta' pjanti u fjuri stagjonali. Nefqa ta' madwar €80,000.

## **INDAFA ĠENERALI U QTUGH TA' HAXIX**

Dan is-sajf hdimna bla waqfien biex naqtgħu l-haxix f'diversi żoni fosthom Tal-Virtu', is-Salvatur, Landrijiet, l-Mtahleb, fejn tax-Xemgħa, l-Bahrija, Tas-Sirena, l-Ghemmieri, l-Fiddien, fejn il-'Computer Centre', Raba Nemel, Bieb ir-Ruwa, Wied Rini, id-Dwejra u l-Kuncizzjoni.

Naddafna numru ta' widien minn debris li kien qed jimblokka minn fejn jgħaddi l-ilma tax-xita. Hawn ghamilna hilitna kollha biex id-dipartiment speċjalment l-MRRA jagħmlu dawn ix-xogħlijiet fix-xhur tas-Sajf pero ftit li xejn sar xogħol u mal-ewwel maltempata li saru diversi hsarat b'detriment għal bdiewa u r-rahħala tagħna.

## **EDUKAZZJONI**

Flimkien mad-Dipartiment tal-Edukazzjoni komplejna bil-korsijiet fil-lingwa Maltija u Ingliza għall-adulti u dan kien kors ta' suċċess. Kellna attendenza kbira hafna fix-xhur tas-sajf għall-korsijiet indirizzati lejn it-tfal tagħna. Organizzajna wkoll korsijiet oħra li jwasslu għall-ECDL.

Investejna fil-haddiema tagħna wkoll fejn dawn attendew diversi korsijiet biex intejbu s-servizz mġhoti mill-Kunsill.

Bħala Kunsill qed nixtru diversi kotba kull sena għal-Librerija Reġjonali tal-Kunsill. Kotba immirati għat-tfal ta' kull eta', tfal bil-kundizzjoni tad-'dyslexia' u adulti, biex hekk nipromovu imħabba lejn il-ktieb.

## **SPORTS**

Organizzajna b'suċċess għal darb'ohra l-'Motor Sports Festival'. Din is-sena qsamna din l-attività fuq tliet attivitajiet. Organizzajna Hill Climb, Motor Static Show u Carting Challenge event. Attivitajiet li għibdu mijiet ta' diletanti. Hemm attivitajiet ohra ppjanati f'dan il-qasam.

## **ANZJANI**

Hidmietna f'dan il-qasam kompliet tissaħah. Grazzi lil Vici Sindku Doris Coleiro li bl-ghajnuna ta' numru mdaqqas ta' voluntiera organizzjana diversi attivitajiet u hargiet kemm fix-xitwa u kif ukoll fis-sajf għal-anzjani tagħna. Organizzajna b'suċċess iż-żewġ 'parties' wiehed f'Jum l-Anzjani u l-iehor fi żmien il-Milied.

Id-'Day Centre' ta' l-anzjani qed ikollu suċċess f'dan ir-rigward u barra li norganizzaw numru kbir ta' attivitajiet rikreattivi qed isiru wkoll numru ta' dikussjonijiet relatati mal-anzjani.

## **HOUSING**

Wara li lestejna x-xogħlijiet fi Block A Ent. 1-8, Block A Ent. 9 – 16, Block D Door. 6, Block E Door 2 u Block F Door 1 komplejna hidmietna fuq hames komuni ohra u għamilna dawk ta' Block D, jigifieri lestejna Door 1,2,3,4 u 5 go Triq Ghajn Kajjet. Hawn zbajna l-komun kollu, għamilna intercoms, irrangajna l-bibien, zbajna l-letter boxes, għamilna manutenzjoni fis-soqfa, għamilna travi tal-hadid biex t-tankijiet tal-ilma jitpogġew fuqhom u neħhejna kull žgombru li kien hemm fuq il-bjut bħal tankijiet tal-azbestos u arbli tat-TV. L-ghan prinċipali hu li nkomplu nżidu is-sigurta f'din iż-żona.

Fis-sena 2012 applikajna għal aktar fondi u nfatti din is-sena rbaħna aktar fondi biex nirrangaw 10 komuni ohra. Is-somma tammonta għal-50,000 ewro u ser isiru dawn il-komuni;

Għajn Qajjet : Block B, Block C, Block E-Door 1, Block F-Door 2, Block G, Block H, Block I, Block J-Door 1, Block J-Door 2 u Block wiehed min Gheriexem.

## **PROĠETTI TAL-UNJONI EWROPEA**

Il-Kunsill lesta żewġ proġetti relatati ma' fondi tal-UE. Wiehed mil-proġetti huwa li jinfetaħ għall-ewwel darba l-katakombi ta' Santu Wistin. Dan l-proġett tlesta u fadal l-aħħar ftit affarijiet biex issa għandna katakombi ieħor li jista jinfetaħ u jiggwadanja minnu l-poplu Malti u Għawdx i u t-Turist li jżurna. Il-Kunsill tar-Rabat irranga s-soqfa u xi hitan ta' dawn il-katakombi. L-Kunsill ha hsieb wkoll li dan il-katakombi jkun aċċessibli għal kullhadd.

Proġett ieħor li qed isir bi shab ma' 'Permaculture Research Foundation' tlesta wkoll. Proġett li permezz tiegħu twassalet informazzjoni dwar agrikoltura u żvilupp sostenibbli lill-pubbliku in ġenerali. Flimkien organizzajna korsijiet u workshops biex iż-żgħażaġh li jgħixu f'żoni urbani, jigu f'kuntatt dirett man-natura u jitgħallmu metodi li ma jagħmlux hsara lill-bniedem u lill-ambjent. Saru żjarat minn tfal tal-iskola u ngħata tagħlim dwar il-prinċipji u t-thaddim ta' eko-sistemi.

## **PROĠETT TA' TRIQ SANTA RITA U SAN KATALD**

Il-Proġett tat-tieni fażi tal-pjazza ser ikun qed jikkumplementa dak li għamilna fl-ewwel fażi tal-proġett. Huwa proġett li ser ikun kompletament iffinanzjat mill-Unjoni Ewropea. Dan ilna naħdmu għalih erba' snin shaħ biex ingibu investment ta' dan il-kobor lejl il-lokalità tagħna. Flimkien mal-Perit li kellna l-Perit Faye Caruana hejjena pjanti ferm sbieħ li zgur ser jintlaqgħu tajjeb mir-residenti tagħna.

L-intenzjoni tagħna hi li nkomplu nagħtu l-ħajja liċ-ċentru turistiku tagħna u dan ha nkomplu nagħmluh billi nkompli ninvestu f'wahda mill-isbaħ pjazez li hawn f'Malta. Il-Pjazza tagħna hi pjazza bi storja kbira u għalhekk hu ferm importanti li nkomplu fejn konna bdejna bil-Proġett ta' quddiem il-Knisja Parrokjali.

L-Investment tagħna ha jiffoka fuq Triq Santa Rita u Pjazza San Katald b'investment totali ta' €475,000. Ha jsir pavament ġdid għal bankini bl-istess materjal li ntuża meta għamilna l-pjazza, ha jizdied id-dawl billi jigu installati fanali bħal ma' waħhalna fil-pjazza, ha jizdied il-parkeġġ, ha nwessgħu l-bankini ta' quddiem il-ħwienet ta' Triq Santa Rita u ha nżidu bankina ohra faċċata tal-ħwienet fl-istess triq. Ha nagħmlu sinjali ta' dirrezjoni għal- mużewijiet u postijiet storiċi ġodda biex iservu ta' gwida għat-turisti.

## **JUM IR-RABAT**

Din is-sena Jum ir-Rabat gie ċelebrat il-Ġimgħa 31 t'Awwissu peress li t-2 ta' Settembru (il-ġurnata propja) kienet taħbat il-festa tal-Madonna taċ-Ċintura li ta' kull sena tiġi ċelebrata fir-Rabat mill-Patrijiet Agostinjani. Fil-fatt l-attività saret fil-Pjazza Santu Wistin quddiem il-knisja ddedikata lil San Mark, fejn tiġi ċelebrata din il-festa taċ-Ċintura. Fil-programm ħadu sehem il-Clarion Ensemble, il-Grupp Nisġa, il-kantanta Michaela Farruġia u t-tfajjel Myron Jose Aġius.

Fid-diskors tiegħu tal-okkażjoni, is-Sindku tal-lokal, is-Sur Alexander Craus, irringrazzja lill-dawk kollha li ħadu sehem, li fil-maġġoranza tagħhom huma Rabtini, u lill dawk kollha li attendew għal din il-lejla speċjali, iddedikata lir-Rabtini. F'din is-serata ingħata Gieħ ir-Rabat, l-akbar unur li jistgħa jingħata mil-lokalita' u rikonoxximenti lir-Rabtini, għas-sehem tagħhom f'isem il-lokalita'. Gieħ ir-Rabat ingħata, lis-Sur Joseph Muscat, li huwa storiku magħruf u marritimu, għax-xogħol kbir ta' riċerka li għamel f'dawn l-oqsma.

Ir-rikonoxximenti ingħataw lis-Sur Silvio Vella, għas-sehem tiegħu fil-qasam sportive, lis-Sinjura Pauline Dingli, għas-sehem tagħha fil-qasam kulturali u storiku, u lis-Sinjurina Lara Tonna, għas-sehem tagħha fil-qasam tal-volontarjat u l-educazzjoni.

## **RESTAWR**

Hu ta' sodisfazzjon għaliya li hidmietna f'dan il-qasam ha tibda tidher ukoll. Għal din is-sena l-Kunsill ha jirrestawra żewġ statwi waħda li tinsab fi Triq San Pawl u l-oħra li tinsab fit-tarf ta' Triq Doni. Dawn jekk ma nintervjenewx ha jispiċċaw jintilfu f'qasir żmien. L-Kunsill ser iqabbad perit biex jagħmel studju fuq dawn in-nieċ jew statwi u jagħti lill-kunsill rendikont ta' kemm jiġi jiswa r-restawr ta' kull nieċa u statwa.

Wara sentejn ta' stennija haġilna l-permess tar-restawr tal-Għajn ta' Gheriexem. Il-na għaddejin bi studji ta' kif ha jitwettaq ix-xogħol. F'din is-sena inha reġ tender u intgħażel il-kuntrattur. Ix-xogħol beda u miexi b'rittmu tajjeb. Tnaddfet iż-żona kollha u beda x-xogħol fuq il-gebla. Hu stmat li x-xogħol jitlesta għal habta ta' Frar.

## **KONKLUZJONI**

Inħossni kburi li mexxejt dan il-Kunsill f'dawn l-erba snin. Hdimna bla waqfien f'diversi oqsma. Bdilna hafna affarijiet fosthom il-magazine li illum sar mezz komunikattiv ferm apprezzat mir-Rabtin. Bdilna l-aspett kif naqdu n-nies, bdilna diversi kuntratturi li ma kienux qed jilhqu l-aspettattivi tagħna, bdilna l-mod kif jiġi organizzat Jum ir-Rabat, bdilna l-Għalqa ta' Kola f'zona aktar attrajenti, bdilna Għar Barka, bdilna t-toroq t'Gheriexem, bdilna ż-żona t'Gheriexem u determinati li nkomplu nibdlu għal ġid tar-residenti. Dan hu l-aħħar rapport ta' hidmet il-kunsill f'din il-legislatura u allura nixtieq ngħalaq billi nringrazzja lil kull min kien spalla ma' spalla miegħi f'din il-hidma li wettaqna għal ġid ir-residenti kollha.

**Alexander Craus**  
**Sindku**